

భువి నుండి దివికి

కేబిల్ నిండా ఫోల్డరు...

గంటనుంచి వాటన్నిటినీ చదివిన ప్రకాష్ నెమ్మదిగా వాటిని మడిచి తొందరగా పెట్టి కుర్చీలో జేరబడి ఆలోచించడం మొదలు పెట్టాడు. స్టీలుషీట్ల లై సెన్సు వొచ్చి వారం రోజులు పైగా ఐంది. డై రెక్టరు తనదగ్గర పెట్టుకుని ఇవాళ గంట కిందట తన చేతికిచ్చి, “చూడండి మనకి రెండు నెలలో సప్లయి కావాలి ఆమధ్య జపాన్ నుంచి, స్టేట్సు నుంచి ఏవో కొత్తేషన్లు వచ్చాయి. టర్మ్స్ చూసేందుకు టైమ్ లేకపోయింది. చూసి ఇవాళే కేబిల్ చెయ్యండి. వెంటనే లెటర్ ఆఫ్ క్రెడిట్ ఓపెన్ చెయ్యమని బేంకింగ్ డిపార్టు మెంటుకి చెప్పండి” అన్నాడు.

ముందరచూస్తే కోబేవాళ్ళ కొత్తేషన్ బాగుంది. తరవాత అన్ని కొత్తేషన్లూ చూస్తే ఏం చెయ్యాలో తెలియ లేదు. కోబేవాళ్ళకే ఆర్డరు చేసేస్తే - కాని యునై టెడ్ స్టేట్సు ధరలు కొంచెం ఎక్కువే ఐనా, టర్మ్స్ బాగున్నాయి.

“ఎక్స్క్యూజ్ మీ”

“ఎదురుగా నోట్ బుక్ తో నిలబడింది ఆఫీస్ చిరునవ్వుతో. ఆ బుగ్గల లొత్తలు చూసి నవ్వుడల్లా ఆపుకోలేని ఆవేశం వొస్తుంది ప్రకాష్ కి.

“డిక్టేట్ చేస్తారు?”

ఆమె ఎందుకని అలాగ చిరునవ్వు నవ్వుతుంది? తనని పిచ్చివాడిని చెయ్యడానికా? తనకి మనోనిగ్రహం అపారం గనక కాని...

“ఇంకా చూస్తున్నాను”.

ఇంకో నలభై నిమిషాల్లో ఉత్తరం వెళ్ళక పోతే రేపటికి టోక్యో చేరడు.”

“జపానుకి రాస్తానని మీకు ఎవరు చెప్పారు?” కొంచెం కోపం వొచ్చింది తనకి.

ఆమె నిటాగ్గా నిలుచుని తన కళ్ళల్లోకి క్షణమాత్రం చూసింది. చిన్న చిరునవ్వు ఇంకొంచెం తగ్గి మళ్ళీ లొత్తల్లోకి మారింది.

“స్ట్రీటు పిప్ మెంట్స్ అన్నీ జపాన్ నించే. మీరు ఈ ఫోల్డర్ న్ని చూడడం ఐపోయింది. అందుకని తెలిసింది.”

బాగా కోపం వొచ్చింది తనకి.

“మిస్ ఆలిస్! మీ పని మీరు చూసుకోండి. నాకు అవసరం ఉన్నప్పుడు పిలుస్తాను. ఫోల్డర్ న్ని తీసుకు వెళ్ళవచ్చును.”

అనుకోని కటుత్వం వొచ్చింది కంఠంలోకి. కాని, ఆమెని దూరంలో ఉంచకపోతే ఏదో ఒకరోజున క్షణిక దౌర్భల్యంలో తాను ఆమెని చేతుల్లోకి తీసుకొక తప్పదని ప్రకాశ్ కి తెలుసును- అదీకాక, అక్షరూపాయిల సరుకు అన్ని విషయాలు చూడకుండా, నిరాలోచనగా ఆర్డరెలాగ పంపివెయ్యడం?

ఆలిస్ చిన్న బుచ్చుకుంది... ప్రకాశ్ బాధపడ్డాడు. సారీ... అందామనుకున్నాడు. నాలిక చివరిదాకా వొచ్చినా, ఆపుకున్నాడు అనాలోచితంగా. ఆ కుణపు ఆవేశంలో సారీ అంటే... ఆలిస్ ని ఎంత దూరంగా ఉంచితే అంత మంచిది.

ఆలోచించసాగాడు ప్రకాశ్.

ఇంటర్ కామ్ సన్నగా రొదచేసింది.

“ప్రకాశ్! కేబిల్ చేశారా?” డై రెక్టరు.

“...లేదు... చూస్తున్నాను.”

“గాడ్! వెంటనే పంపండి. కోబేకన్న మంచి టరమ్స్ ఉంటాయనుకోను. వీలైతే జాన్యవరీ ఆఖరికి ఫిబ్రవరి పిప్ మెంట్ అడగండి. థాంక్స్.”

ఆలిస్ ని పిలవాలి. కేబిల్ పంపాలి. ఉత్తరం డిక్టేట్ చెయ్యాలి.

టెలిఫోన్,

“హల్లో”

“అవతల స్వామి, అతను మొదలుపెడితే పదిహేను నిమిషాలదాకా ఆగడు. వెంటనే రిసీవర్ కిందని పెట్టేద్దామనిపించింది. నాలుగున్నర ఐపోయింది... టైము లేదు.

పూర్తిగా పన్నెండు నిమిషాలు నూట్లాడి బలవంతాన “నీకు చాలా తొందర ప్రకాశ్” అని నిష్ఠూరంగా అని స్వామి ఫోను వొదిలాడు.

కాల్ బెల్ తో ఆలిస్ ని పిలిచాడు ప్రకాష్. కేబిల్ డిక్టేట్ చేసి, “ఇది వెంటనే పంపండి - ఉత్తరం డిక్టేటు చేస్తాను” అన్నాడు.

కేబిల్ టైపు చేసి సంతకం తీసుకుని మళ్ళీ డిక్టేషన్ కి వచ్చింది ఆలిస్. ఈసారి ఆమె చిరునవ్వుడంలేదు. బుగ్గలు ఎర్రగా ఐపోయాయి, ఆపిల్స్ లాగ...

ఆలోచనలు కూడదీసుకుని పదినిమిషాలు డిక్టేట్ చేశాడు. ఐదుకి రెండు నిమిషాలు.

ఆమె వెళ్ళే స్పెషల్ ట్రామ్ డల్హాసీ స్కెవర్ నించి ఐదూ పదికి బయలుదేరుతుంది. ఆ సంగతి ప్రకాష్ కి తెలుసును. కాని...

ఆమె మాట్లాడకుండా వెళ్ళిపోయింది. సారీ, సారీ అను కున్నాడు. కాని తాను ఆ మాటే ఆమెతో అంటే ప్రమాదం.

ఈ ఆరునెలలూ ట్రైనింగ్ పూర్తి ఐతే తనకి మేనేజరు పదవి తప్పదు. ఈలోగా ఏవిధమైన కథలకీ తను నాయకుడు కాదలచుకోలేదు ప్రకాష్. అనాలోచితంగా పనులు చేస్తే ఫలితాలు తనకి తెలుసును.

ఐదూ పదిహేను...

ఉత్తరం టైపు చేసి తెచ్చి తనముందు పెట్టింది ఆలిస్. ఆమె తెల్లటి బ్లౌజు వేపుచూసి, తల వొంచుకుని ఉత్తరం చదివి సంతకం పెట్టి పంపించి లేచి టైపింగ్ సద్దుకుని నిలబడ్డాడు ప్రకాష్.

ఆలిస్ ఎలాగ వెడుతుంది?

ఆమెకి ట్రాము దొరకడం కల్ల-బస్సులు చెప్పనే అబ్బరేదు. తనమూలంగా ఆలశ్యం ఐపోయింది... తనతో తీసుకుని వెడితే ?

అందరూ ఏమంటారు ? డై రెక్టర్ ఏమనుకుంటాడు ? బయట చూసిన వాళ్ళందరూ...

ఈ మహానగరంలో తనకి తెలిసినవాళ్ళు తక్కువ. కాని... ఆమె మరీ అందంగా వుంటుంది. ఇప్పటికే కూడని చనువు తీసుకుంటోంది.

మరో ఐదునిమిషాలు ఆలోచించాడు—ఆలోచిస్తూనే బయటికి నడిచాడు.

తనకోసం కారు సిద్ధంగా ఉంది. మిగిలిన వాళ్ళందరూ వెళ్ళిపోయారు.

అతను మెట్లు దిగగానే వెనకాల హీల్స్ చప్పుడు. అప్రయత్నంగానే వెనుదిరిగాడు-ఆలిస్...

ఆమె తనవేపు చూడనే లేదు-అతనికి కొంచెం చిరాకు వేసింది. ఇంత కోపం ఉంటే ఆమె ఎలాగు పనిచెయ్యగలదు?

కార్లో కూర్చున్నాడు. డ్రైవరు స్ట్రాండ్ రోడ్డులోకి తీసుకునివచ్చేసరికి పేప్ మెంటుమీద ఆలిస్ నడుస్తూ కనిపించింది. ఆగి, లోపలికి పిలుద్దామనుకున్నాడు. కాని... ఆమెని దాటి వెళ్ళిపోయింది కారు, అతను నిశ్చయించేలోపునే.

ట్రాములకోసం హేర్ స్ట్రీట్ క్రాసింగువద్ద కారు ఆగింది. ఆలోచించకుండానే వెనుతిరిగి చూశాడు. డై రెక్టర్

ముఖర్జీ కారుదిగి ఆమెని ఎక్కించుకుని మళ్ళీ కారులో కూర్చున్నాడు.

కళ్లు మిరుమిట్లు గమ్మాయి ప్రకాశ్ కి. ఆ పని తనే ఎందుకు చెయ్యలేదు? ఆలిస్ ఎంత బాగుంటుంది, అనుకున్నాడు.

కంపెనీ ప్లాటు ఆలీపూర్ లో ఉంది ప్రకాశ్ కి - రెండే గదులు-కాని, ఎంతో సౌకర్యంగా ఉంటుంది.

స్నానంచేసి వొచ్చి బోయ్ తెచ్చిన టీ తాగి ఏదో పుస్తకం తీసుకుని కుర్చీలో కూర్చున్నాడు. మళ్ళీ ఆలిస్ జ్ఞాపకం వొచ్చింది. డై రెక్టర్ ముఖర్జీ ఈసాటికి-బలవంతాన ఆలోచనలు మళ్ళించుకున్నాడు, పుస్తకంమీదకి.

సాగలేదు.

ఇంతలో టెలిఫోన్ —

అది మద్రాసునించి ట్రంకాల్. కొద్దినిమిషాల్లోనే శేక్ కాశమల్ గొంతుక —

తన యోగక్షేమాలు తరవాత చెప్పేడు. ముఖర్జీకోసం బుక్ చేశాడుట కాల్. అతను లేకపోతే తనకి డై వర్షు చేశాడు.

“రేపు కారవిల్ లో రాధా, మల్లిక్ వొస్తున్నారు. అక్కణ్ణించి ఎల్లుండి ఖట్టండా వెడుతున్నారు. రేపు వాళ్ళని కల్సుకోండి-గ్రాండ్ లోనో గ్రేట్ ఈస్టర్నలోనో రూము ఏర్పాటు చెయ్యండి.”

“మల్లిక్...”

“ఆఁ హనీమూన్ కి వెడుతున్నారు వాళ్లు. ఐ. ఏ. సి. ప్లయిట్ లో రిజర్వేషన్ చేశాను, థాంక్స్.”

తెలిఫోను రిసీవరు కిందని పెట్టేడు. రాధ, మర్లిక్ ! పెళ్లి చేసుకున్నారా ?

కొద్ది ఊణాలు ఏమీ తెలియలేదతనికి. తనని తానే నమ్మ లేకుండా ఉన్నాడు. రాధ !

మళ్ళీ తెలిఫోన్.

ఎక్కేంజినించి కాల్ ఐపోయిందా? అని.

ఆ, థాంక్స్.

మళ్ళీ రాధ: హనీమూన్ మర్లిక్ తో.

బాధగా డై రెక్టరీ తెరిచి గ్రాండ్ హోటల్ నంబరు వెతకడం ప్రారంభించేడు. ప్రకాశ్ ఒక్క ఊణం అనిపించింది — ఈ పని చేసేకన్నా ఉద్యోగానికి రాజీనామా ఇస్తే నయం అని. మరుఊణం యీ కంపెనీ ప్లాటూ, కారూ, వంద రూపాయల నోట్లు చెక్కులూ జ్ఞాపకం వొచ్చాయి.

గ్రాండ్ హోటల్ నంబరు డయలు చేస్తున్నాడు ప్రకాశ్.

సరీగా సంవత్సరం క్రిందట.

తాను ఎం. ఏ, పాసై నట్టు ఆ రోజే తెలిసింది. సెంకడ్ క్లాసు వొచ్చినా, చాలా సంతోషంగా ఉన్నాడు. ఇంటికి వచ్చేసరికి అమ్మ ఎవరితోనో మాట్లాడుతూంది.

ఆమె చాలా సంఘాల్లోనూ, సమితుల్లోనూ సభ్యురాలు గానో, కార్యకర్తగానో చాలా సంవత్సరాలనించి పనిచేస్తోంది. కొత్తవా రెవరో రావడం ఆశ్చర్యం కాదు.

తను లోపలికి వెళ్ళబోతోంటే ఆమె పిలిచింది. “విడే మా ప్రకాశ్ రెడ్డిగారు! ఈయన పార్లమెంటు మెంబరు” అని పరస్పర పరిచయం చేసింది.

తను నమస్కరించి కూర్చొని, తన రిజల్టు సంగతి చెప్పేడు. ఆ తరవాత కాఫీ తెచ్చి ఇచ్చేడు. హఠాత్తుగా ఎమ్. పీ గారు తన్ను చూసి “ఏంచేస్తారు ఎమ్మే పాసై!” అన్నాడు.

“తెలిదండి!”

ఆయన ఉణమాత్రం ఊరుకుని, “భారత్ స్టీల్స్ వాళ్ళని నాకు తెల్సును. వాళ్లు ఆఫీసర్లని రిక్రూట్ చేస్తున్నారు. మీ అమ్మగారికి ఏదైనా సహాయం చేద్దామని చాలాకాలంనించి అనుకుంటున్నాను. అందులో జూనియర్ అడ్మినిస్ట్రేటివ్ ఆఫీసరుకి ప్రొబేషనరుగా వేయిస్తాను వెడతారా?” అన్నాడు.

తనకి తెల్సును — ఆ పోస్టు దొరకడం చాలా కష్టం అని — ఫస్టుక్లాసు వొచ్చిన్నా దొరకదు...

జవాబుకోసం ఎదో గొణిగాడు — మరో పదిహేను రోజుల్లో ఇంటర్వ్యూ — సెలెక్షన్.

తాను ట్రయినింగు కోసం జాయిన్ ఐననాడు, శేర్ జీని చూసేందుకు అతని ఆఫీసుకు వెళ్ళేడు. తనంటే శేర్ జీకి చాలా గౌరవం ఉందని గ్రహించినా, ఆశ్చర్యపడలేదు ప్రకాశ్ —

పదినిమిషాల్లో తలుపు తీసుకుని, విద్యుల్ల తలాగ లోపలికి వచ్చింది రాధ —

తనకి కలలాగ ఉంది. ఆ క్షణం ఈ నాటికీ మరిచిపోదు తను. చెవులరింగులూ, మెడలో సన్నటి గొలుసూ తప్ప ఒక్క ఆభరణం లేదా మెకీ—కాని—

ముందర శేర్ జీ ఆమెని తనకి పరిచయం చెయ్యనేలేదు. ఆమె తండ్రికి ఏదో సంజ్ఞ చేసింది— వెంటనే శేర్ జీ వాళ్ళిద్దరినీ పరిచయం చేశాడు.

“రైట్ - ఇవాళ నన్ను సినీమాకి తీసికెళ్ళండి” అంది రాధ— మరో నిమిషంలో.

“సినీమాకు?... గాభరా పడ్డాడు ప్రకాష్.

ఆమె చిరునవ్వి “ఆఁ! మై ఫెయిర్ లేడికి రెండు టికెట్లు ఉన్నాయి. షాదర వొస్తారనుకున్నాను. కాని ఆయనకి పని ఉందిట మీరు రండి!” అంది.

ప్రకాష్ జవాబు ఇచ్చే లోపునే, “మీరు వెళ్ళండి. అమ్మాయి ఒంటరిగా వెడితే బాగుండదు” అన్నాడు శేర్ జీ.

అలాగే క్రమంగా క్రమంగా దగ్గరగా వచ్చింది. రాధ, ఎంత బాగుంటుంది! ఆమె ఏదైనా అనుకుందో, చేసిందే అదే లోపం.

మల్లిక్ బొంబాయినించి తరుచు వస్తూ ఉండేవాడు. పనిమీద.

ఒకనాడు సాయంత్రం ఆరు గంటలకి. తనకి బాగా జ్ఞాపకం. తాను కాఫీ తాగుతూంటే రాధ లోపలికి వచ్చింది. తన ఇంట్లో, ఆమె ముఖంనిండా కోపరేఖలు. గుండె జల్లుమన్నది తనకి.

“కాఫీ బయట తాగవొచ్చును. బట్టలు మార్చుకుని రండి” అని గుర్పిలో కూర్చుంది తాను స్వాగతం చేప్పగానే.

“ఏం జరిగింది రాధా? ఎందుకలాగ ఉన్నారు?”

“మల్లికొకన్నా పాడు, మీరు వొస్తారా, రారా?”

ఇంక ప్రశ్నలడిగి లాభంలేదని తెలుసును తనకి. ఐదు నిమిషాల్లో బట్టలు మార్చుకుని ఆమెతో కారులో బయలుదేరాడు.

గంటసేపు ఎక్కడెక్కడో తిరిగి మెరినా హోటల్ కి వచ్చారు. కూర్చుని— “ప్రకాశ్, నన్ను గురించి మీరేం అనుకుంటారు?” అన్నది రాధ హఠాత్తుగా,

సముద్ర తరంగాలు బయట— తన హృదయంలోనూ మహాతరంగాలే, బయట సుందర పరిసరాలు— ఎదురుగా రాధ.

“మీ రంటే ప్రాణం ఇద్దామని ఉంటుంది. మీ ప్రేమ కోసం ఏమైనా చేద్దామని అనుకుంటూంటాను.”

ఆ మాట లతని పెదవులదాకా వచ్చి ఆగిపోయాయి— నయం! ఎంత ప్రమాదం జరిగి వుండేది!”

మీరు చాలా మంచివారు. కొంచెం ఆలోచించి పన్ను చేస్తే”.

ఆమె నవ్వింది— “చూడండి— మీరు జీవితంలో కోరేదే మిటి?— నిజంచెప్పాలి!” అంది.

“సుఖపడ్డం, ఆనందం”

“డబ్బు?”

“ఆ అది లేకపోతే అసలు జరగదుగా!”

వెయిటర్ కాఫీ తెచ్చేడు. తాగుతూంటే ఆ నిశ్శబ్దం వెక్కిరిస్తోన్నట్లనిపించింది ప్రకాశ్ కి.

“మీరు?”

ఏదో ఆలోచిస్తూన్న రాధ ఒక్కసారి చూసి “ఏమిటి?” అంది.

“జీవితంలో కోరేది”.

అతని కళ్ళల్లోకి తీక్షణంగా చూసి, “నింజగా చెప్పేదా?” అంది రాధ.

“ఆ!”

“డబ్బులేని భర్త కావాలి. ఆరుగురు పిల్లలు కావాలి. చక్కటి పిల్లలు, అందమైన పిల్లలు. అల్లరి చేసేవాళ్లు.

ఆమె కళ్ళల్లో కనిపించేయి తనకి- ఊణంమాత్రం- నిజంగా.

నవ్వేడు ప్రకాశ్.

“అందుకే పీకపోయినా నేను మల్లిక్ ని పెళ్ళి చేసు కోనని చెప్పేను నాన్నగారికి అతని తాగుడూ, తిరగడాలూ

నాకు తెల్సును- అన్నీ అబద్ధాలంటారు నాన్న, నాకు తెల్సు, అన్నీ నిజం!"

మళ్ళీ కోపం చారలు కళ్ళల్లో.

బాగా చీకటి పడిపోయింది. తిరుగుముఖం పట్టారు. కారులో ఆమె మాట్లాడలేదు. ఆమెని ఇంటిదగ్గర వదిలి తను వెళ్ళిపోయాడు.

"విచిత్రంగా మాట్లాడుతుంది రాధ, అన్నీ ఊణిక స్వప్నాలే!" అనుకున్నాడు తాను మనస్సులో.

మరోనెల గడిచిపోయింది. రాధ ఒకటి రెండుసార్లు కనిపించింది పార్టీల్లో. మునుపటి కాంతి లేదామె ముఖంలో. తనతో మునుపటి చనువులేదు. కాని అతనికేమీ విచిత్రం అనపించలేదు, రాధ అనిపించలేదు, చక్కనివాళ్ళ బాధలు ఊణికాలు" అనుకున్నాడు.

ఆవారంలోనే మల్లిక్ వచ్చాడు.

అతను వచ్చిన మూడో రోజున ఇంట్లో ఎవ్వరూ లేరు. అమ్మ కోయబత్తూరు వెళ్ళింది. తను వసారాలో పడుకుని చంద్రుడివంక చూస్తూ ఆలోచిస్తున్నాడు. కార్ బెల్.

బుష్ పర్టు వేసుకుని వెళ్ళి తలుపు తీసేడు రాధ!

"మీరా!"

"ఆఁ!"

నిశ్శబ్దంగా ఆమె లోపలికి వచ్చింది. అతను తలుపువేసి వచ్చి డ్రాయింగ్ రూంలో లైటువేసేడు. ఆమె అక్కడ కూర్చోకుండా వెళ్ళి తన మంచంమీద కూర్చుంది.

అతనికి మహా స్వప్నంలాగ ఉంది. ఏం జరుగుతూంది?
ఈ విచిత్రమైన రాక.

ప్రక్కన కుర్చీమీదనుంచి పుస్తకాలు తీసి కూర్చుని
“ఏమిటి రాధా?” అన్నాడు.

రెండు నిమిషాలు ఆమె మాట్లాడలేదు. ఆ తరవాత
త్వరత్వరగా “ప్రకాష్! నన్ను పెళ్లి చేసుకుంటారా? ఈ
ఉద్యోగం, సేవ వొదిలి ఎక్కడికో తీసికెళ్లిపోతారా? నాన్నది
ఒక్కపైసకూడా వొద్దు, ఇద్దరం ఉద్యోగం చేద్దాం. చెప్పండి”
అని ఆగిపోయింది.

ఈమెకి మతి చలించింది- అనుకున్నాడు ప్రకాష్.
కొంచెం భయం వేసింది.

“ఆవేశ పడకండి. మీకూ శ్రేణికి ఏదో వాదన
వొచ్చిందనుకుంటాను. ఆలోచించండి- త్వరపడి ఏంచేసినా
మున్నండు ప్రతిదినం విచారిస్తాము. రేపు ఉదయం మీరే
మళ్ళీ ఇలాగ అనుకోరు”.

తన శక్తి అంతా వినియోగించి ఉపశమనం కలిగించ
బోయాడు. మంచినీళ్ళు ఇచ్చి “కొంత నయంగా ఉందా?”
అన్నాడు.

ఆమె నవ్వింది, బాధపడుతున్నట్టుంది.

మర్నాడు డై రెక్టర్ తో డమ్ డమ్ వెళ్లేడు పూల
మాలతో. కారఖిల్ లేటయింది, వొచ్చేసరికి బాగా చీకటి పడి
పోయింది.

అతను మాలని ఆమెకోసం అని ఎత్తిపట్టుకున్నాడు. ఇంతలో మల్లిక్ వొచ్చి దాన్ని తీసుకుని, “థాంక్స్ ప్రకాష్!” అన్నాడు.

ఏదో గొణిగి ప్రకాష్ రాధకోసం చూశాడు. ఆమె మిసెస్ ముఖర్జీతో గేటువేపు నడుస్తోంది. తనవైపు చూడనే లేదు.

ఆ విషయం గమనించిన ప్రకాష్ కి బాధకన్న గర్వం ఎక్కువయింది. ఆరాత్రి-తాను చెప్పలేదు ఈ తుడిక దౌర్బల్యాలు.

బి. ఓ. ఏ. సీ.-ఫ్లయిట్ లో ఎవరో వొస్తారని మిసెస్ ముఖర్జీ ఏరోడ్రోమ్ లో ఉండిపోయింది. ముఖర్జీ, మల్లిక్ ఒక కారు తీసుకుని వెళ్లిపోయేక తానూ, రాధా రెండో కార్లో వెళ్ళాలని గమనించిన ప్రకాష్ కి గుండె దడదడలాడింది.

రాధ ఏమీ మాట్లాడలేదు-అప్పటి చలాకీ లేదు. సీరియస్ గా ఆలోచిస్తూంది. ఇప్పుడు ‘భార్య’గా! మనిషి సహజంగానే మారింది అనుకుని తాను నిశ్శబ్దంగా ఉండిపోయాడు.

గ్రాండ్ చేరేక ఆమె “మల్లిక్, ముఖర్జీ స్టూడియోకి వెళ్లి ఉంటారు. మీరు మీదకి రండి” అంది, ఆజ్ఞాపిస్తూన్నట్టు. అతను నిశ్శబ్దంగా ఆమెతో నడిచేడు. సాపూన్లు చేరేక, అతను వెళ్లి లాంజ్ లో కూర్చున్నాడు. ఆమె మరో పదినిమిషాల్లో స్నానంచేసి వొచ్చి కూర్చుంది తన ఎదుటి కుర్చీలో.

వెయిటర్ వచ్చేడు,

“రెండు ఛోటా—వైట్ హోర్స్”

తన చెవుల్ని నమ్మలేకపోయాడు ప్రకాష్—రాధ!
 “నేమ తాగను. ఏపిల్ జ్యూస్”.

“ఆల్ రైట్!”

నవ్వుతోందా? ఆమె విస్కీ అంటే ఎంత అసహ్యించు
 కుంటూ ఉండేది!

“చెప్పండి ప్రకాష్! ఎలా ఉన్నారు?—సుఖంగా, ఆనం
 దంగా ఉన్నారా?”

“మీరు చెప్పండి. సంవత్సరం ఐపోయింది, మిమ్మల్ని
 చూసి—”

“మీ మాట చెప్పండి!”

బేరర్ తెచ్చిన విస్కీ గ్లాసులో సోడా పోస్తూ మళ్ళీ చిరు
 నవ్వు నవ్వింది రాధ.

“కలకత్తాలో ఎవరినై నా ప్రేమించారా?”

అతను పొడిగా నవ్వాడు.

“మీరు—మీరు సుఖంగా ఉన్నారా?”

“ఆ, మల్లిక్ మంచి మనిషి - మంచి మనిషి - ఉషారు
 ఉన్నవాడు. ఈ రింగు చూడండి. నిజంగా అమూల్యమైన
 వజ్రం”.

ఆమె ఉంగరం తీసి అతని చేతిలో పెట్టింది. చల్లగా
 ఉంది అతని చేతిలో ఉంగరం—“చాలా బాగుంది” అని, మెరు
 స్తోన్న రాయివేపు గమనించి చూసి, ఉంగరం ఆమె చేతిలో
 పెట్టబోయాడు.

ఆమె చెయ్యి విప్పి వేళ్లుజాపింది. అతని చెయ్యి వొణికింది. ఆమె అరచేతిలో ఉంగరం పెట్టి; “జాగ్రత్త!” అన్నాడు.

“థాంక్స్!” అని, గ్లాసు త్వరత్వరగా ఖాళీచేసి, బేరరు కోసం సిగ్నలు చేసింది రాధ.

“అ! తప్పేమిటి? ఆనందం ఇస్తుంది”.

“కాని—”

“మా నెయ్యమంటారా?”

తనకేం హక్కు ఉంది? ఆమె మల్లిక్ భార్య!

మీరే ఆలోచించండి“

నిట్టూర్చి అతని ముఖంలోకి చూసింది రాధ. ఆ తీవ్రతకి తట్టుకోలేకపోయాడు ప్రకాష్.

“ఖాట్మండులో ఎన్నాళ్లు ఉంటారు?”

“ఆయనగారి ఇష్టం-”

ఆమె డ్రింక్ ముట్టుకోలేదు.

తల వొంచుకొని తన ఉంగరంవైపు చూస్తూ ఏదో ఆలోచిస్తూంది రాధ.

“చూడండి ప్రకాష్! రాత్రి ఎంతో బాగుంది. లేక్స్ దాకా తిరిగివద్దామా?”

గ్లాసులో ఉన్న సగం ఆపిల్ జ్యూస్ తాగి “మల్లిక్ ఒత్తే బాగుండదేమో” అన్నాడు ప్రకాష్.

“అవును, అవును. మరిచిపోయాను” అని రాధ తన గ్లాసు తీసుకుంది.

ఆతరవాత అట్టే సంభాషణ సాగలేదు వాళ్ళమధ్య. ప్రకాష్ కి ముళ్ళమీద కూర్చున్నట్టు ఉంది-ఆమె ఏదో వింతలాగ కనిపించింది; అప్పటి రాధకాదు!

మల్లిక్ రావడంతోనే అతను దిగ్గున లేచి ఇద్దరిదగ్గరూ సెలవు తీసుకుని హోటల్ బయటికి వచ్చాడు. చౌరంగీరోడ్ ఎంతో ప్రశాంతంగా ఉంది.

తనకారు తాళంతీసి, వాచ్ మన్ కి రూపాయి ఇచ్చి ఆలోచిస్తూ నెమ్మదిగా ఇంటికి చేరుకున్నాడు ప్రకాష్. దారితో చాలాసార్లు రాధ అతనికి జ్ఞాపకం వొచ్చింది. ఆమె ప్రవర్తన అతనికేమీ ఆర్థంకాలేదు. 'ఈ శ్రీమంతు లంతా ఇలాగే!' అనుకున్నాడు.

ఇల్లుచేరి బట్టలు మార్చుకుని పంఖాకింద పడుకుని నిద్రపోయే ప్రయత్నంలో ప్రకాష్ సంతృప్తిగా నిట్టూర్చాడు. ఈ కంపెనీ ప్లాటూ, కంపెనీ కారూ, జీతమూ అతనికి ఎంతో తియ్యగా అనిపించాయి. మల్లిక్ కి ఆమాత్రం సేవ చెయ్యగలిగినందుకు అతను సంతోషించాడు-మున్నుండు అధికారం అతనిదే మరి!

నిద్ర పట్టబోయేముందు అతను నిర్ధరించుకున్నాడు— రాధకి చాలా దూరంగా ఉండాలి అని. వెనువెంటనే అతనికి నిద్ర వచ్చేసింది.